

شیخ عبدالحق محدث دہلوی کی کتاب "لمعات التتقیح فی شرح مشکاة المصابیح" کی روشنی میں کرامت کا مفہوم اور حقیقت

The Concept and Reality of Karama: Considering Sheikh Abdul Haq Muhaddith Dehlavi's Book "Lama'at al-Tanqeeh fi Sharh Mishkat al-Masabih"

Dr. Muhammad Yousuf

Research Associate,

Department of Islamic Thought,

History and Culture, AIOU, Islamabad

Email: muhammad.yousuf@aiou.edu.pk

ABSTRACT

This research article thoroughly explores the concept and reality of **Karamah** within Islamic theology, drawing specifically from Sheikh Abdul Haq Muhaddith Dehlavi's renowned book, "Lama'at al-Tanqih fi Sharh Mishkat al-Masabih." It defines Karamah as an extraordinary act that Allah manifests through a **Wali** (a pious servant), serving as a sign of their sainthood and spiritual proximity to Allah. The text clearly distinguishes between Karamah and a **Mu'jizah** (a miracle), with the latter being exclusive to prophets to prove their prophethood, while a Karamah is a divine gift for the saints. It is emphasized that Karamah occurs by Allah's will alone, not by the Wali's intention. According to the belief of **Ahl al-Sunnah wa'l-Jama'ah**, the reality of Karamah is substantiated by evidence from the Qur'an and authentic Hadith, including various accounts from the companions of the Prophet (ﷺ) that demonstrate these miraculous events as a manifestation of Allah's absolute power. The article also addresses and refutes the stance of deniers, such as the Mu'tazilah, by highlighting that their position contradicts the consensus of Ahl al-Sunnah. Ultimately, the article concludes that a saint's greatest Karamah is their steadfast adherence to the **Shari'ah** and their sincerity in worship, and that the occurrence of Karamah serves as a testament to the saint's truthfulness and profound connection with Allah.

Keywords: Divine gift, Karama, Miracles, Mu'jiza, powers, Spiritual Sufism, Sufism, Wali

اسلامی عقائد میں کرامت سے مراد ایک غیر معمولی واقعہ ہے جو اللہ تعالیٰ اپنے کسی نیک اور صالح بندے، جسے ولی کہا جاتا ہے، کے ذریعے ظاہر فرماتا ہے۔ یہ واقعہ اس ولی کے تقویٰ اور اللہ سے اس کے قرب کی نشانی ہوتا ہے۔

شیخ عبدالحق محدث دہلوی اپنی کتاب "لمعات التفتیح فی شرح مشکاة المصابیح" میں اس حقیقت پر روشنی ڈالتے ہوئے کرامت اور معجزہ میں واضح فرق بیان کرتے ہیں۔ وہ کہتے ہیں کہ معجزہ صرف نبیوں کے لیے ہوتا ہے اور اس کا مقصد نبوت کی سچائی ثابت کرنا ہے، جبکہ کرامت اولیاء کے لیے ہوتی ہے اور یہ ولایت کا ایک عطیہ ہے۔ کرامت کا ظہور صرف اللہ کی قدرت اور ارادے سے ہوتا ہے، اور ولی اس کا دعویٰ نہیں کرتا۔ محدث دہلوی کے مطابق، اہلسنت والجماعت کا عقیدہ یہ ہے کہ کرامت ایک حقیقی اور ثابت شدہ چیز ہے، جس کے ثبوت قرآن (مثلاً اصحاب کہف اور حضرت مریمؑ کے واقعات) اور احادیث میں موجود ہیں۔ وہ اس بات پر زور دیتے ہیں کہ یہ خارق العادہ واقعات قوانین قدرت کی خلاف ورزی نہیں بلکہ اللہ کی مطلق قدرت کا مظہر ہیں۔ تاہم، وہ یہ بھی واضح کرتے ہیں کہ کسی ولی کی سب سے بڑی کرامت اس کی شریعت پر ثابت قدمی اور اللہ کی اطاعت ہے۔ جو لوگ کرامت کا انکار کرتے ہیں، وہ اہلسنت کے اجماع کے خلاف جاتے ہیں۔

کرامت کا ثبوت

کرامت اور معجزہ کا لفظ غیر معمولی کام کے صادر ہونے کے لیے استعمال ہوتا ہے۔ اللہ جبارکلالہ کے نبی، پیغمبروں و رسولوں سے جو غیر معمولی واقعات رونما ہوتے ہیں، انہیں معجزہ کہا جاتا ہے، اسی طرح جو غیر معمولی کام اللہ جبارکلالہ کے نیک بندوں سے صادر ہوتے ہیں، انہیں کرامت کہا جاتا ہے۔

کرامت کا معنی و مفہوم

لغوی اعتبار سے کرامت عزت اور شرافت کو کہتے ہیں۔ جب کہ اصطلاح میں کرامت کا لفظ اس عمل پر بولا جاتا ہے جو کسی نیک بندے سے صادر ہو اور وہ کام خلافِ عادت ہو۔ عام طور پر اس جیسے کام واقع نہ ہوتے ہوں۔

عبد الکریم بن ہوازن القشیری رحمۃ اللہ علیہ اپنی کتاب الرسالة القشیریہ میں فرماتے ہیں کہ:

«ظہور الکرامات علی الأولیاء جائز والدلیل علی جوازہ أنَّہ أمر موہوم حدوثة فی العقل لا یؤدی حصولہ إلی رفع أصل من الأصول فواجب وصفہ سبحانہ بالقدرة علی ایجادہ وإذا وجب کونہ مقدوراً لله سبحانہ فلا شیء یمنع جواز حصولہ»¹

آستاذ ابو القاسم رحمۃ اللہ علیہ فرماتے ہیں کہ اولیاء کرام سے کسی کرامت کا ظہور ہونا جائز ہے اور اس کے جائز

ہونے کی دلیل یہ ہے کہ یہ ایک ایسا امر ہے جو عقل میں آتا ہے۔ اور اس سے شرعی ضابطوں میں کوئی ضابطہ نہیں ٹوٹتا۔ لہذا اللہ جباراً کا اس کے ایجاد پر قادر ہونے کے وصف سے موصوف ہونا لازم ہے۔ اور جب یہ امر لازم ہے کہ یہ تمام امور اللہ جباراً کی قدرت میں سے ہیں، تو اس کے حصول کے جواز میں کوئی چیز روکاؤٹ نہیں ہے۔ اولیاء سے کسی کرامت کا ظہور اس بات کی نشاندہی مانی جاتی ہے کہ جس سے یہ ظاہر ہو رہی ہے وہ اپنے صوفیانہ احوال میں حق پر ہے۔ اس میدان میں کسی جھوٹے شخص سے کسی بھی قسم کی کرامت کا ظہور ممکن نہیں ہے۔ یہ اس امر پر دلالت کرتا ہے کہ اللہ جباراً سچے اور جھوٹے کی پہچان کے لیے سچے شخص سے معقول اور جھوٹ سے پاک ایسے امر کو سرزد کرواتا ہے جو کہ جھوٹے سے ممکن ہی نہیں ہوتا۔ یہ کرامت ایسا فعل ہو جو دنیا میں عام عادت کے خلاف ہو اور ایسے شخص سے صادر ہو جو ولایت کے ساتھ موصوف ہو تاکہ اس کی حالت سے اس کی تصدیق ہو سکے۔

قرآن مجید میں کرامت کا ذکر

قرآن مجید میں لفظ کرامت کس معنی میں استعمال ہوا ہے؟ سورۃ الحجرات میں اللہ جباراً فرماتے ہیں:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ﴾²

اس آیت میں ﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾ سے یہ معلوم ہوتا ہے کہ جو سب سے زیادہ تقویٰ والا ہوگا وہی کرامت والا ہوگا۔

اسی طرح قرآن مجید میں اللہ جباراً کا فرمان:

﴿قَالَ الَّذِي عِنْدَهُ عِلْمٌ مِنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ فَلَمَّا رَأَهُ مُسْتَقْبِرًا عَلَيْهِ قَالِ هَذَا مِنْ فَضْلِ رَبِّي لِيَبْلُوَنِي أَأَشْكُرُ أَمْ أَكْفُرُ وَمَنْ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبِّي غَنِيٌّ كَرِيمٌ﴾³

کہ جس کے پاس کتاب کا علم ہے، اس نے کہا کہ میں آپ کے پاس یہ تخت پلک جھپکنے سے پہلے لے آؤں گا، اور جب سلمان علیہ السلام نے اس تخت کو اپنے پاس دیکھا تو فرمایا کہ یہ سب اللہ جباراً کے فضل سے ہے۔

اس آیت سے معلوم ہوتا ہے کہ اگر کسی متقی شخص سے خلاف عادت کسی فعل کا صدور ہو تو وہ فعل

کرامت کہلائے گا۔

مشکاۃ المصابیح میں باب الکرامات

باب کرامت کے تحت تین فصلیں شامل ہیں، جن میں مجموعی طور پر گیارہ (11) احادیث بیان کی گئی ہیں۔

صحابہ کرام رضی اللہ عنہم کی کرامات میں سے ایک مشہور واقعہ یہ ہے کہ بعض صحابہ رضی اللہ عنہم جب اندھیری رات میں رسول اللہ صلی اللہ علیہ وسلم کی مجلس سے واپس جا رہے تھے تو ان کی لائٹوں سے روشنی ظاہر ہوئی، جس کی مدد سے وہ اپنے اپنے گھروں تک پہنچے۔ اس واقعے میں ایک صحابی کی لائٹیں پہلے روشن ہوئی، پھر جب راستہ جدا ہوا تو دوسرے صحابی کی لائٹیں بھی جگمگانے لگی، اور یوں دونوں اپنی اپنی لائٹیں کی روشنی میں منزل پر پہنچ گئے۔ یہ واقعہ صحیح بخاری سمیت معتبر کتب حدیث میں مذکور ہے اور اسے صحابہ کرام رضی اللہ عنہم کی کرامت قرار دیا گیا ہے یہی واقعہ باب الکرامت کے ذیل میں ذکر کیا گیا ہے:

عَنْ أَنَسٍ أَنَّ أَسِيدَ بْنَ حُضَيْرٍ وَعَبَّادَ بْنَ بَشِيرٍ تَحَدَّثَا عِنْدَ النَّبِيِّ ﷺ فِي حَاجَةِ لُهُمَا حَتَّى ذَهَبَ مِنَ اللَّيْلِ سَاعَةٌ فِي لَيْلَةٍ شَدِيدَةِ الظُّلْمَةِ ثُمَّ خَرَجَا مِنْ عِنْدَ رَسُولِ اللَّهِ ﷺ يَنْقَلِبَانِ وَبِيدَ كُلٍ مِنْهُمَا عُصْبِيَّةٌ فَأَضَاءَتْ عَصَى أَحَدِهِمَا لُهُمَا حَتَّى مَشِيَا فِي ضَوْئِهَا حَتَّى إِذَا افْتَوَقَتْ بِهِمَا الطَّرِيقُ أَضَاءَتْ لِالأَخْرِ عَصَاهُ فَمَشَى كُلُّ وَاحِدٍ مِنْهُمَا فِي ضَوْءِ عَصَاهُ حَتَّى بَلَغَ أَهْلَهُ. 4

حضرت انس رضی اللہ عنہ ذکر فرماتے ہیں کہ حضرت اسید بن حضیر رضی اللہ عنہ اور حضرت عبادہ بن بشر رضی اللہ عنہ ایک رات اپنے کسی کام کے سلسلہ میں نبی اکرم صلی اللہ علیہ وسلم سے محو گفت گورہے۔ پتہ ہی نہ چلا کہ رات کا اکثر حصہ گزر گیا اور جب وہ نبی کریم صلی اللہ علیہ وسلم کے پاس سے واپسی کے لیے روانہ ہوئے تو ان دونوں کے ہاتھ میں ایک چھوٹی لائٹیں تھی، دونوں کی لائٹیں نے روشنی پیدا کر دی حتیٰ کہ وہ اس کی روشنی میں چلنے لگے۔ لیکن جب دونوں کی راہوں کے الگ ہونے کا مقام آیا تو دوسرے کے لیے اس کی لائٹیں نے روشنی پیدا کر دی۔ حتیٰ کہ وہ اس کی روشنی میں چلنے لگے۔ یہاں تک وہ اپنے اپنے گھر پہنچ گئے۔

اس حدیث کی تشریح میں لفظ کرامت تو نہیں ہے، البتہ کچھ الفاظ کی تشریح کی ہے جس سے معلوم ہوتا ہے کہ یہ انہونی بات ہے، جو کہ ان سے ساتھ پیش آئی ہے۔ جیسے حدیث میں ذکر ہے کہ وہ دو صحابہ تھے، جن کے ناموں کا درست اعراب ذکر کیا اس کے بعد فرمایا کہ (ینقلبان) کہ وہ اپنے گھروں کی جانب لوٹتے ہیں، اور ان کے پاس (عُصْبِيَّةٌ) یعنی چھوٹی ٹہنیاں ہیں، اسی طرح (فأضاءت عصا أحدهما) کی وضاحت میں فرمایا کہ ان میں سے ایک کی ٹہنی روشن ہو جاتی ہے، جیسا کہ امام بخاری رحمۃ اللہ علیہ نے کتاب الصلوٰۃ میں یہ واقعہ نقل فرمایا ہے⁵ البتہ وہاں وَمَعَهُمَا مِثْلُ الْمُصْبَحَاتَيْنِ کے الفاظ درج ہیں۔

اس حدیث میں مشکوٰۃ المصابیح میں دونوں افراد کے نام أَسِيدَ بْنَ حُضَيْرٍ اور عَبَّادَ بْنَ بَشِيرٍ ہیں، جب کہ (رَجُلَيْنِ) کا ذکر ہے۔ اس کے علاوہ صحیح بخاری مضمون کا خلاصہ ذکر ہے جب کہ مشکوٰۃ المصابیح میں تفصیل سے ذکر ہے۔

اسی طرح حضرت جابر رضی اللہ عنہ غزوہ احد کے موقع پر پیش آنے والے واقعہ کو اس طرح بیان کرتے ہیں کہ میرے والد اس موقع پر جنگ سے پہلے مجھے مطلع کرتے ہیں کہ میں سب سے پہلے شہید ہوں گا اور پھر ہم نے دیکھا کہ آپ رضی اللہ عنہ سب سے پہلے شہید ہوئے۔⁶ اس حدیث میں یہ واقعہ کہ صحابی رضی اللہ عنہ نے سب سے پہلے اپنے شہید ہونے کا کہا اور پھر اللہ جل جلالہ کے حکم سے وہ شہید ہوئے، یہ ایک کرامت ہی ہے۔

اصحاب صفہ رضی اللہ عنہم کے کھانے میں برکت ہونا اور چند افراد کا کھانا کئی افراد کے لیے کافی ہو جانے کا ذکر بھی اصحاب رسول صلی اللہ علیہ وسلم کی کرامت میں سے ہے:

«فَأَكَلُوا وَأَكَلُوا فَجَعَلُوا لَا يَرْفَعُونَ لُقْمَةً إِلَّا رَبَّتْ مِنْ أَسْفَلِهَا أَكْثَرُ مِنْهَا»⁷

اس موقع پر اصحاب صفہ رضی اللہ عنہم کے مقام و مرتبہ کو ذکر کیا کہ

(إن أصحاب الصفة) الصفة: موضع مظلل من المسجد، وهم بيتون فيها، كانوا أضياف الإسلام متوكلين على الله، لا مسكن لهم، ولا مال، ولا ولد، وكانوا سبعين، ويقولون حيناً ويكثرين حيناً⁸

اصحاب صفہ رضی اللہ عنہم مسجد میں رہتے تھے، وہیں رات گزارتے تھے، اور اسلام کے مہمان تھے اور اللہ جل جلالہ پر توکل کرنے والے تھے، ان کا کوئی ٹھکانہ نہیں تھا، ان کے پاس نہ مال تھا اور نہ ہی اولاد تھی، ان کی تعداد ستر کے آس پاس رہتی تھی۔ کبھی کم ہو جاتے اور کبھی زیادہ ہو جاتے تھے۔ اس قدر افراد کے لیے کھانے کا بندوبست اللہ جل جلالہ اور اس کے نبی صلی اللہ علیہ وسلم کے ذمہ تھا، اس لیے بھی ان کے کھانوں میں برکت ہوتی تھی۔

اسی طرح حضرت عبد الرحمن بن ابی بکر رضی اللہ عنہما بیان کرتے ہیں کہ اس دوران کھانے میں اس قدر برکت ہوئی کہ اس کھانے میں سے حضرت ابو بکر صدیق رضی اللہ عنہ نے کھانا منگوایا، خود کھایا اور ان کے ساتھ مہمانوں نے بھی کھایا، وہ لقمہ اٹھاتے تو اس کے نیچے سے اور زیادہ ہو جاتا تھا، ان کی اہلیہ رضی اللہ عنہما فرماتی ہیں کہ یہ کھانا پہلے سے بھی تین گنا زیادہ ہے۔ چنانچہ انہوں نے خود بھی کھایا، مہمانوں نے بھی کھایا اور اسے نبی صلی اللہ علیہ وسلم کی خدمت میں بھی بھیجا، اور آپ صلی اللہ علیہ وسلم نے اس میں سے تناول فرمایا۔⁹

حضرت سفینہ رضی اللہ عنہا نبی کریم صلی اللہ علیہ وسلم کے آزاد کردہ غلام روم کے علاقہ میں اپنے لشکر سے بچھڑتے ہیں تو واقعہ

یوں بیان کرتے ہیں:

«وَعَنْ ابْنِ الْمُنْكَدِرِ أَنَّ سَفِينَةَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَخْطَأَ الْجَيْشَ بِأَرْضِ الرُّومِ أَوْ أُسْرَ فَاَنْطَلَقَ هَارِيًّا يَلْتَمِسُ الْجَيْشَ فَإِذَا هُوَ بِالْأَسَدِ. فَقَالَ: يَا أَبَا الْحَارِثِ أَنَا مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ مِنْ أَمْرِي كَيْتَ وَكَيْتَ فَأَقْبَلَ الْأَسَدُ لَهُ بَصْبَصَةٌ حَتَّى قَامَ إِلَى جَنْبِهِ كُلَّمَا سَمِعَ صَوْتًا أَهْوَى إِلَيْهِ ثُمَّ أَقْبَلَ يَمْتَنِي إِلَى جَنْبِهِ حَتَّى بَلَغَ الْجَيْشَ ثُمَّ رَجَعَ الْأَسَدُ»¹⁰

ان کے پاس شیر آتا ہے، جس کو آپ ﷺ نے کہا کہ میں نبی کریم ﷺ کا آزاد کردہ غلام ہوں، اور میں اپنے قافلہ / لشکر سے بچھڑ گیا ہوں، اس موقع پر شیر آپ ﷺ کی حفاظت کرتا ہوا آپ کو لشکر سے ملا دیتا ہے۔

أَبِي الْجَوْزَاءِ رَضِيَ اللَّهُ عَنْهُ بیان کرتے ہیں کہ ایک مرتبہ اہل مدینہ شدید قحط میں مبتلا ہو گئے، تو انہوں نے حضرت عائشہ رضی اللہ عنہا سے اس کی شکایت کی، آپ رضی اللہ عنہا نے فرمایا کہ «انظروا قبر النبی صلی اللہ علیہ وسلم فاجعلوا منه كُؤَى إِلَى السَّمَاءِ حَتَّى لَا يَكُونَ بَيْنَهُ وَبَيْنَ السَّمَاءِ سَقْفٌ»¹¹ جاؤ... حضور نبی کریم ﷺ کی قبر پر جا کر التجا کرو اور قبر سے آسمان کی جانب کوئی سوراخ کرو، تاکہ آسمان اور نبی کریم ﷺ کے روضہ کی جانب کوئی روکاؤ نہ ہو۔ (تاکہ آسمان حضور نبی کریم ﷺ کی قبر کو دیکھ کر روئے، اور بارش ہو)۔ تو ان پر خوب بارش ہوئی حتیٰ کہ گھاس اُگ آئی اونٹ اس قدر فرہ ہو گئے کہ وہ چربی سے پھول گئے اور اس سال کا نام عام الفتح یعنی (خوشحالی کا سال) رکھا گیا۔

شیخ محدث رحمہ اللہ لکھتے ہیں کہ:

«فهذا الاستشفاع وقبوله وظهور أثره كرامة من أم المؤمنين، وهي في الحقيقة معجزة للنبي صلی اللہ علیہ وسلم»¹²

شفاعت کی یہ درخواست، اس کی قبولیت اور اس کے اثر کا ظہور حضرت عائشہ رضی اللہ عنہا کی کرامت ہے، یہ درحقیقت نبی کریم ﷺ کا ایک معجزہ ہے۔

سعید بن عبد العزیز رضی اللہ عنہ سے روایت ہے کہ جب واقعہ حرہ پیش آیا تو نبی اکرم ﷺ کی مسجد میں تین دن تک نہ اذان دی گئی، نہ نماز باجماعت ادا ہوئی، اور نہ ہی سعید بن مسیب رضی اللہ عنہ مسجد سے باہر جاسکے کہ انہیں نماز کے اوقات معلوم ہو سکیں۔ اس دوران انہیں نبی کریم ﷺ کی قبر مبارک سے آنے والی ایک مبہم سی آواز کے ذریعے نماز کا وقت معلوم ہو جاتا تھا۔¹³

ابو خلدہ رحمہ اللہ¹⁴ روایت کرتے ہیں کہ میں نے ابو العالیہ رحمہ اللہ سے کہا، کیا انس رضی اللہ عنہ نے نبی ﷺ سے احادیث سنی ہیں؟ انہوں نے کہا: انہوں نے آپ ﷺ کی دس سال خدمت کی ہے اور نبی ﷺ نے ان کے حق میں دعا فرمائی جس کی وجہ سے ان کا باغ سال میں دو مرتبہ پھل دیا کرتا تھا، اور اس میں کستوری جیسی خوشبو آتی تھی۔¹⁵

حضرت انس رضی اللہ عنہ کے لیے نبی کریم ﷺ کی دعا اور پھر آپ کی عمر، اولاد اور مال میں برکت کا مشاہدہ کرامت کے طور پر دنیا نے کیا۔ جیسا کہ شیخ محدث دہلوی رحمہ اللہ لکھتے ہیں:

«وقوله: (ودعا له النبي ﷺ) بالبركة في العمر والأولاد والأموال، فتجاوز عمره مئة

طرف سے ایک قاصد آیا تو اس نے کہا: امیر المؤمنین! ہمارا دشمن سے مقابلہ ہوا تو اس نے ہمیں شکست سے دوچار کر دیا تھا مگر اچانک کسی نے زور سے آواز دی: ساریہ! پہاڑ کونہ چھوڑو۔ ہم نے اپنی پشتیں پہاڑ کی جانب کر لیں تو اللہ جبارکے اللہ نے انہیں شکست سے دوچار کر دیا۔²⁰

ان تمام روایات کو صاحب مشکوٰۃ نے اور پھر شیخ محدث رحمہ اللہ نے کرامات کی مثالوں کے طور پر پیش ہوئی ہیں، اور یہاں دو باتیں قابل غور ہیں کہ:

1. یہ تمام کرامات صحابہ کرام رضی اللہ عنہم اور اہل اللہ کے ساتھ پیش آئی ہیں۔
 2. دوسریہ کہ یہ کرامات غیر اتفاقی طور پر پیش آئی ہیں، کسی نے بھی اپنی چاہت سے یا اپنی رضامندی سے انہیں ظاہر نہیں کیا، بلکہ اللہ جبارکے حکم سے ان کے ساتھ تعاون کے طور پر پیش آئی ہیں۔
- اس لیے کسی بھی صورت کرامات کا انکار کرنے سے پہلے ان دو امور کا جائزہ ضروری ہے۔ ان کے بغیر نہ تو کرامات کو قبول کیا جاسکتا ہے اور نہ ہی ان کا انکار کیا جاسکتا ہے۔

شیخ عبدالحق محدث دہلوی رحمہ اللہ کرامات اولیاء کے بارے میں فرماتے ہیں کہ یہ کرامات برحق ہیں، اس کی تفصیل میں فرماتے ہیں کہ:

«اتفق أهل الحق على جواز وقوع الكرامة عن الأولياء، ودل على وقوعها الكتاب والسنة، وتواترت الأخبار به عن الصحابة ومن بعدهم تواتراً معنوياً بحيث لا يتطرق إلى القدر المشترك بينهما شبهة عند الإنصاف وترك العناد، خصوصاً من بعض أكابر المشايخ الصوفية وساداتهم كسيدنا الشيخ محيي الدين عبد القادر، فإنه رضي الله عنه كان كثير الكرامات بحيث لا تعد ولا تحصى»²¹

تمام اہل حق - اولیاء سے کرامات کے جواز کے قائل ہیں۔ ولی اس شخص کو کہتے ہیں جو بقدر طاقت بشری اللہ جبارکے ذات و صفات کا عارف ہو، ہمیشہ طاعت بجالائے اور منع کردہ لذات اور شہوات سے روکنے والا ہو۔ تقویٰ اور اتباع میں بحسب مراتب کامل ہوتا ہے۔ وقوع کرامت یہ کتاب و سنت اور صحابہ کی اخبار تواتر سے ہے اور یہ تواتر معنوی ہے۔ انصاف اور ترک عناد کی صورت میں اس کے انکار کی مجال نہیں ہو سکتی۔ خصوصاً اکابر مشائخ طریقت اور ان کے سادات مثلاً شیخ عبد محی الدین عبد القادر جیلانی رحمہ اللہ اور ان کے علاوہ دیگر بزرگ لوگوں کی کرامتیں اس قدر ہیں کہ وہ ان گنت ہیں۔

شیخ عبدالحق محدث دہلوی رحمہ اللہ - شیخ عبد القادر جیلانی رحمہ اللہ کی کرامات کے بارے میں ان کے معاصر مشائخ کا قول نقل کرتے ہیں:

قال بعض المشايخ من أهل زمانه: كانت كراماته كالعقد المنضدة يتبع بعضها بعضاً، كانت تارة تظهر منه وتارة فيه، وكان واحد منا إذا أراد في مجلس واحد أشياء منها لعد، وقال الشيخ الإمام عبد الله الياضي رحمة الله عليه: كراماته ثابتة بلا شبهة ومعلوم بالاتفاق، وبلغ مبلغ التواتر ما بلغ مثلها من أحد من شيوخ الأفاق.²²

آپ ﷺ کا اور ان کے بزرگوں کا بیان ہے کہ آپ کی کرامت موتیوں کی لڑی کی طرح ہیں جو پے در پے ہیں، اگر کوئی ہم سے اس بارے میں پوچھے تو ہم تو ایک ہی مجلس کی اس قدر کرامت بیان کر دیں۔ الشیخ الإمام عبد الله الياضي فرماتے ہیں کہ آپ کی کرامت میں کوئی شبہ اور شک نہیں ہے اور اس پر بھی اتفاق ہے کہ کرامت میں شیوخ آفاق کا آپ مقابلہ نہیں کر سکتے۔

شیخ دہلوی ﷺ منکرین کرامت کے مذاہب میں سے معتزلہ کا مذہب نقل کرتے ہیں کہ وہ کرامت کے منکر ہیں: «وقد ذهب جماعة من المعتزلة ومن نحا نحوهم إلى إنكار الكرامة، وذهب بعضهم إلى أنه لا تصدر الكرامة من الولي قصداً واختياراً، وإنما تظهر من غير قصد واختيار وهذا باطل، وقيل: إن الكرامة لا تكون من جنس المعجزة كتكثير الطعام القليل، ونبع الماء من الأصابع»²³ معتزلہ اور ان کے متبعین کرامت کا انکار کرتے ہیں۔ بعض کہتے ہیں کہ ولی کے قصد اور اختیار سے کرامت صادر نہیں ہوتی۔ اگر صادر ہو تو بھی بلا کسب ہوتی ہے، بعض نے کہا ہے کہ کرامت کا تعلق جنس معجزہ سے نہیں ہے مثلاً قلیل طعام کا کثیر ہونا، انگلیوں سے پانی جاری ہونا۔

شیخ دہلوی ﷺ فرماتے ہیں کہ کرامت کا صدور برحق ہے، اور یہ ولی اللہ سے سرزد ہوتی ہے، یہ ایسے ہی ہے جیسے انبیاء سے معجزہ ہوتا ہے، اسی طرح ولی اللہ سے کرامت ہوتی ہے۔ اس میں ولی کا قصد اور اختیار شامل ہے بھی اور نہیں بھی، ولی کو اللہ ﷻ کا قرب حاصل ہوتا ہے وہ جب چاہے باطنی کرامت سے ظاہری امور میں برکت کو ثابت کر سکتے ہیں۔ اس میں کسی قسم کی دلیل کی ضرورت نہیں ہے۔ شیخ دہلوی ﷺ۔ شیخ عبد القادر جیلانی ﷺ کی کرامت کی جانب اشارہ کر کے اس بات کی جانب اشارہ کیا کہ ان کی کرامت بے شمار ہیں، جیسا کہ ان کے معاصر کہتے ہیں کہ ان کی کرامت کی ایک کثیر تعداد ہم ایک ہی مجلس میں گن سکتے ہیں۔

کرامت اور معجزے میں فرق

اہل حق نے کرامت اور معجزے میں فرق کو بھی واضح کیا ہے۔ معجزات انبیاء کے خاص ہیں جب کہ کرامت اولیاء کے ساتھ خاص ہیں، یہاں اگر یہ کہا جائے کہ انبیاء سے کو امر خوارق عادت واقع ہو وہ معجزہ کہلاتا ہے، اور جو خوارق عادت امر کسی ولی سے صادر ہو اسے کرامت کہا جاتا ہے۔

اس سلسلے میں امام ابواسحاق اسفرائینی رحمۃ اللہ علیہ فرماتے ہیں:

«المعجزات دلالات صدق الأنبياء ودليل النبوة لا يوجد مع غير النبي ﷺ الأولياء لهم كرامات شبه إجابة الدعاء فأما جنس ما هو معجزة للأنبياء فلا»²⁴

معجزات نبی کی سچائی کے دلائل ہیں، اور نبوت کی دلیل نبی کے علاوہ کسی اور کے پاس نہیں ہو سکتی۔ اولیاء کے لیے کرامات ہوتی ہیں، جیسے قبولیت دعا، اس میں ہر وہ چیز شامل نہیں ہے جو انبیاء کرام کے معجزات میں شامل نہیں ہے۔

اسی طرح امام ابو بکر بن فورک²⁵ رحمۃ اللہ علیہ فرماتے ہیں کہ

«المعجزات دلالات الصدق ثم إن ادعى صاحبها النبوة فالمعجزات تدل على صدقه في مقالته، وإن أشار صاحبها إلى الولاية المعجزة على صدقه في حاله، فتسمى كرامة ولا تسمى معجزة»²⁶

معجزات - صدق کی دلالت ہیں، پھر وہ شخص نبوت کا دعویٰ کرے تو وہ معجزات اس کے قول کی سچائی کی دلیل ہیں، اور اگر دعویٰ کرنے والا ولایت کی طرف اشارہ کرے اور یہ معجزہ اس کی سچائی پر دلالت کرے تو اس کو کرامت کہیں گے، نہ کہ معجزہ۔

باب لیلۃ القدر کی تفصیل ذکر کرتے ہوئے فرماتے ہیں کہ عبادات اور دیگر تمام مناجات وغیرہ کرامات میں سے ہی ہیں، کیوں کہ یہ اشیا بھی اللہ کی رضا کے بغیر حاصل نہیں ہوتی:

الذكر والعبادة والمناجات والخضوع والخشوع والذوق والحضور والإخلاص، وهذه الأشياء كرامات بلا شبهة²⁷

ذکر، عبادت، بیچہتی، تواضع، تعظیم، ذوق، حاضری اور خلوص اور یہ چیزیں بلاشبہ کرامات (قابل احترام چیزیں) ہیں۔

رسالہ قشیریہ میں علامہ قشیری رحمۃ اللہ علیہ اپنے استاد ابو القاسم سے نقل کرتے ہیں کہ قَالَ الأستاذ أبو القاسم: ظهور الكرامات على الأولياء جائز²⁸، اولیاء اللہ سے کرامات کا ظہور بالکل درست ہے۔

اسی طرح ذکر کرتے ہیں کہ کرامات کا ظہور صاحب کرامت کی صداقت پر دلالت کرتا ہے:

ظهور الكرامات علامة صدق من ظهرت عليهِ في أحواله²⁹

کرامات کا ظاہر ہونا صاحب کرامت کے سچے اور برحق ہونے کی دلالت ہے۔

اسی حصہ میں کہتے ہیں کہ لوگوں نے کرامات اور معجزات کے درمیان فرق واضح کیا ہے، اس بارے میں ابواسحاق اسفرائینی رحمۃ اللہ علیہ کا قول نقل کرتے ہیں کہ لوگوں نے کرامت اور معجزہ میں فرق پر گفت گو فرمائی ہے:

المعجزات دلالات صدق الأنبياء ودليل النبوة لا يوجد مع غير النبي صلى الله عليه وسلم --- وكان يقول: الأولياء لهم كرامات شبه إجابة الدعاء³⁰

معجزات انبیاء کی صداقت پر دلالت کرتے ہیں، اور معجزہ غیر نبی سے صادر نہیں ہو سکتا۔۔۔ اسی طرح کرامت اولیاء سے ثابت ہونا برحق ہے، یہ دعا کی قبولیت کی صورت میں بھی ہوتی ہے۔

خلاصہ البحث

لغوی اعتبار سے کرامت کا لفظ عزت اور شرافت کے لیے استعمال کیا جاتا ہے، البتہ اصطلاح میں لفظ کرامت اور معجزہ غیر معمولی اور خلافِ عادت سرزد ہونے والے کام کے لیے استعمال کیا جاتا ہے، اگر یہ کام کسی نبی سے ہو تو اس کو معجزہ اور اگر کسی ولی اللہ سے ہو تو اس کو کرامت کہا جاتا ہے۔ رسالہ قشیر یہ کے مطابق اولیاء اللہ سے کرامت کا ثبوت برحق ہے، یہی کرامت بسا اوقات ان اولیاء اللہ کی صداقت کی جانب رہنمائی کرتی ہے۔ کرامت دراصل انسان پر طاری ہونے والے حال کی نشانی ہوتی ہے، جیسے حدیث قدسی ہے کہ اللہ ﷻ فرماتے ہیں:

«وَعَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " إِنَّ اللَّهَ تَعَالَى قَالَ: مَنْ عَادَى لِي وَلِيًّا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرِجْلَهُ الَّتِي يَمْشِي بِهَا وَإِنْ سَأَلَنِي لِأَعْطِيَنَّهُ وَلَئِنِ اسْتَعَاذَنِي لِأُعِيدَنَّهُ وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدَّدْتُ عَنْ نَفْسِ الْمُؤْمِنِ يَكْرَهُ الْمَوْتَ وَأَنَا أَكْرَهُ مُسَاءَتَهُ وَلَا بَدَلُ لَهُ مِنْهُ "»³¹

ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا: ”اللہ تعالیٰ نے فرمایا: ”جو شخص میرے کسی پسندیدہ شخص سے دشمنی رکھے تو میرا اس سے اعلان جنگ ہے، اور میرا بندہ جن عبادات کے ذریعے میرا قرب حاصل کرتا ہے ان میں سے وہ عبادت مجھے بہت محبوب ہے جو میں نے اس پر فرض کی ہے۔ میرا بندہ نوافل کے ذریعے میرا قرب حاصل کرتا رہتا ہے حتیٰ کہ میں اس سے محبت کرنے لگتا ہوں، جب میں اس سے محبت کرتا ہوں تو میں اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے، اس کا پاؤں بن جاتا ہوں جس سے وہ چلتا ہے، اور اگر وہ مجھ سے کوئی چیز مانگتا ہے تو میں اسے عطا کر دیتا ہوں، اگر وہ مجھ سے پناہ طلب کرتا ہے تو میں اسے پناہ دے دیتا ہوں، میں نے جو کام کرنا ہوتا ہے اس کے کرنے میں مجھے کبھی اتنا تردد نہیں ہوتا جتنا کسی مومن کی جان قبض کرتے وقت تردد ہوتا ہے وہ موت کو ناگوار جانتا ہے اور میں اس کی ایذا کو ناگوار جانتا ہوں، حالانکہ وہ (موت) تو اسے ضرور آتی ہے۔“

یہ وہ حالت ہے جس کا ظہور اس وقت ہوتا ہے جب انسان محنت کر کے اللہ ﷻ کا قرب حاصل کرتا

ہے اور اللہ ﷻ پھر اس کے لیے، اس کا کان بن جاتا ہے جس سے وہ سنتا ہے، اس کی آنکھ بن جاتا ہے جس سے وہ دیکھتا ہے، اس کا ہاتھ بن جاتا ہے جس سے وہ پکڑتا ہے، اس کا پاؤں بن جاتا ہے جس سے وہ چلتا ہے، اور اگر وہ اللہ ﷻ سے کوئی چیز مانگتا ہے تو اللہ ﷻ اسے عطا کر دیتا ہے، اگر وہ اللہ ﷻ سے پناہ طلب کرتا ہے تو اللہ ﷻ اسے پناہ دے دیتا ہے۔ جب انسان پر یہ کیفیت طاری ہو جاتی ہے تو توبہ ہی کرامت کا ظہور ہوتا ہے۔ یہی وجہ ہے کہ اولیاءِ عظام سے کسی کرامت کا ظہور اس بات کی نشاندہی مانی جاتی ہے کہ جس سے یہ ظاہر ہو رہی ہے وہ اپنے صوفیانہ احوال میں حق پر ہے۔ اس میدان میں کسی جھوٹے شخص سے کسی بھی قسم کی کرامت کا ظہور ممکن نہیں ہے۔ یہ اس امر پر دلالت کرتا ہے کہ اللہ ﷻ سچے اور جھوٹے کی پہچان کے لیے سچے شخص سے معقول اور جھوٹ سے پاک ایسے امر کو سرزد کرواتا ہے جو کہ جھوٹے سے ممکن ہی نہیں ہوتا۔ یہ کرامت ایسا فعل ہو جو دنیا میں عام عادت کے خلاف ہو اور ایسے شخص سے صادر ہو جو ولایت کے ساتھ موصوف ہو تاکہ اس کی حالت سے اس کی تصدیق ہو سکے۔

معجزہ کی حقیقت یہ ہے کہ وہ نبی کے ہاتھ پر اللہ تعالیٰ کے اذن سے عمداً اور اراداً ظاہر ہوتا ہے، تاکہ نبوت کے دعوے کی تصدیق اور مخالفین کے شبہات کا ازالہ ہو۔ اس کے برعکس کرامت ایک ایسا غیر معمولی واقعہ ہے جو اللہ تعالیٰ اپنے کسی نیک بندے سے بغیر اس کی خواہش یا ارادے کے ظاہر فرماتا ہے، اور اس میں صاحب کرامت کا کوئی دعویٰ یا چیلنج شامل نہیں ہوتا۔ کرامت کا ظہور دلیل یا اظہار کے لیے ضروری نہیں، بلکہ یہ اللہ ﷻ کی طرف سے اپنے اولیاء کی عزت افزائی کے طور پر ہوتی ہے۔ صحابہ کرام کے زمانے میں کرامت کا بیان دلائل کے ساتھ علم دین کی کتابوں میں اس لیے کیا گیا کہ ان کی صداقت اور وقار کو ثابت کیا جاسکے، اور مخالفین کے اعتراضات کا جواب دیا جاسکے۔ دیکھنے کے بعد کرامت کی مزید وضاحت کی ضرورت نہیں رہتی، اور اصل فاعل اللہ ﷻ ہی ہے جو جسے چاہے کامیابی عطا فرماتا ہے۔

حوالہ جات

¹ القشیری، عبد الکریم بن ہوازن بن عبد الملک (المتوفی: 465ھ)، الرسالة القشیریة، دار المعارف،

القاهرة، عدد الأجزاء: 2، تاریخ النشر بالشاملة: 8 ذو الحجة 1431، جزء 2، صفحہ 520۔

² الحجرات: 13

³ النمل: 40

⁴ «مشكاة المصابيح» جزء 3 صفحہ 1674، حدیث نمبر 5944

- ⁵ «صحيح البخاري» جزء 1 صفحہ 177، حديث نمبر 453۔
- ⁶ «مشكاة المصابيح» جزء 3 صفحہ 1674، حديث نمبر 5945۔
- ⁷ «مشكاة المصابيح» جزء 3 صفحہ 1674، حديث نمبر 5945۔/«صحيح البخاري»، باب: قَوْلِ الضَّيْفِ لِصَاحِبِهِ: لَا أَكُلُ حَتَّى تَأْكُلَ، جزء 5، صفحہ نمبر 2275، حديث نمبر 5790۔
- ⁸ «مشكاة المصابيح» جزء 3 صفحہ 1675، حديث 5946۔
- ⁹ «مشكاة المصابيح» جزء 3 صفحہ 1675، حديث 5946۔
- ¹⁰ «مشكاة المصابيح» جزء 3، صفحہ نمبر 1676، حديث نمبر 5949۔/«لمعات التنقيح في شرح مشكاة المصابيح» جزء 9، صفحہ نمبر 519۔
- ¹¹ «مشكاة المصابيح» جزء 3، صفحہ نمبر 1676، حديث نمبر 5950۔/«لمعات التنقيح في شرح مشكاة المصابيح» جزء 9، صفحہ نمبر 519۔
- ¹² «لمعات التنقيح في شرح مشكاة المصابيح» جزء 9 صفحہ 520
- ¹³ «مشكاة المصابيح» جزء 3 صفحہ نمبر 1676، حديث نمبر 5951۔/أبو محمد عبد الله بن عبد الرحمن بن الفضل بن بهرام بن عبد الصمد الدارمي، التميمي السمرقندي (ت 255 هـ)، مسند الدارمي المعروف بـ (سنن الدارمي)، الناشر: دار المغني للنشر والتوزيع، المملكة العربية السعودية، الطبعة: الأولى، 1412 هـ - 2000 م، عدد الأجزاء: 4، تاريخ النشر بالشاملة: 22 محرم 1433، جزء 1، صفحہ نمبر 227۔
- ¹⁴ آپ کا نام ابوخلدہ خالد بن دینار التميمي السعدي البصري ہے، آپ درزی کا کام کرتے تھے۔ آپ کا شمار ثقہ تابعین میں ہوتا ہے۔ خلدہ - خ کی زبر کے ساتھ ہے۔ تفصیل کے لیے دیکھیے «لمعات التنقيح في شرح مشكاة المصابيح» جزء 10، صفحہ نمبر 81۔
- ¹⁵ «مشكاة المصابيح» جزء 3 صفحہ نمبر 1676، حديث نمبر 5952۔
- ¹⁶ «مشكاة المصابيح» جزء 3 صفحہ نمبر 1676، حديث نمبر 5952۔
- ¹⁷ «مَنْ أَخَذَ شَيْئًا مِنَ الْأَرْضِ ظُلْمًا، فَإِنَّهُ يُطَوَّقُهُ يَوْمَ الْقِيَامَةِ مِنْ سَعَةِ أَرْضَيْنِ» (صحيح البخاري: (3 1168))
- ¹⁸ «اللَّهُمَّ إِنْ كَانَتْ كَاذِبَةً فَأَعْمِ بَصَرَهَا وَأَقْتُلْهَا فِي أَرْضِهَا، قَالَ: فَمَا مَاتَتْ حَتَّى ذَهَبَ بَصَرُهَا، وَيَبْنَمَا هِيَ تَمْشِي فِي أَرْضِهَا إِذْ وَقَعَتْ فِي حُفْرَةٍ فَمَاتَتْ. مُتَّفَقٌ عَلَيْهِ» «لمعات التنقيح في شرح مشكاة المصابيح: (9/ 522)»
- ¹⁹ «مشكاة المصابيح» جزء 3 صفحہ 1677 حديث 5953
- ²⁰ «مشكاة المصابيح» جزء 3 صفحہ 1677 حديث 5954
- ²¹ «لمعات التنقيح في شرح مشكاة المصابيح» جزء 9، صفحہ نمبر 513۔
- ²² «لمعات التنقيح في شرح مشكاة المصابيح»، باب الكرامات، جزء 9، صفحہ نمبر 513۔
- ²³ «لمعات التنقيح في شرح مشكاة المصابيح» جزء 9، صفحہ نمبر 514، حديث نمبر 5943۔
- ²⁴ عبد الكريم بن هوازن بن عبد الملك القشيري (ت 465 هـ)، الرسالة القشيرية، الناشر: دار المعارف، القاهرة، عدد الأجزاء: 2، جزء 2، صفحہ 520۔

²⁵ آپ کا مکمل نام ابو بکر محمد بن الحسن بن فورک الانصاری الاصبہانی رحمۃ اللہ علیہ ہے۔ تاریخ اور سیر کی کتابوں میں سنہ ولادت کی کہیں کوئی تصریح نہیں ملتی، البتہ وفات کی نسبت سے اصفہانی اور اصبہانی نسبت سے مشہور ہیں۔ البتہ اس بات پر سب کا اتفاق ہے کہ آپ عراق میں پیدا ہوئے۔ زیادہ عرصہ عراق میں مقیم رہ کر حصول علم میں مشغول رہے۔ فقہ کی تعلیم فقہائے شافعیہ سے حاصل کی، اور علم کلام کی تعلیم امام ابو الحسن اشعری رحمۃ اللہ علیہ کے نامور شاگرد امام ابو الحسن الباہلی رحمۃ اللہ علیہ سے حاصل کی۔ آپ رحمۃ اللہ علیہ انتہائی نیک اور زاہد طبیعت کے مالک تھے۔ (سبکی، تاج الدین عبد الوہاب بن تقی الدین، طبقات الشافعیہ الکبری، للطباعة والنشر والتوزیع الطبعة الثانیہ، 1431ھ،، جزء 5، صفحہ نمبر 155۔) تفصیل کے لیے دیکھیے: تحقیقی مجلہ المہدی، "ابو بکر ابن فورک شافعی اشعری" حیات و خدمات کے تناظر میں ایک جائزہ "ڈاکٹر زبیر طیب، لیکچرار، شعبہ علوم اسلامیہ، محی الدین اسلامی یونیورسٹی، آزاد جموں کشمیر، جلد 3، شمارہ 2، جولائی - دسمبر 2022،

²⁶ «الرسالة القشيرية» جزء 2، صفحہ 520۔

²⁷ «لمعات التنقیح فی شرح مشکاة المصابیح»، باب لیلۃ القدر، جزء 4، صفحہ نمبر 502۔

²⁸ «الرسالة القشيرية» جزء 2، صفحہ نمبر 520۔

²⁹ «الرسالة القشيرية» جزء 2، صفحہ نمبر 520۔

³⁰ «الرسالة القشيرية» جزء 2، صفحہ نمبر 520۔

³¹ «مشکاة المصابیح» جزء 2، صفحہ نمبر 699، حدیث نمبر 2266۔ / «صحيح البخاري»، باب: التَّوَضُّعُ، جزء 5، صفحہ نمبر 2385، حدیث نمبر 6137۔ / «لمعات التنقیح فی شرح مشکاة المصابیح» جزء 5، صفحہ نمبر 35، حدیث نمبر 2266۔